

OPEN ACCESS

Iḥyā 'al'ulūm

ISSN (Online): 2663-6263

ISSN (Print): 2663-6255

www.joqs-uok.com

عورت مارچ میں پاکستانی خواتین کے نعرے اسلامی اقدار کے تناظر میں

Slogans of Pakistani women in the Women's March in view of Islamic values

Alia Amber

MPhil Scholar, Dept. of Islamic Studies, University of Okara, Okara

Dr. Anwarullah

Lecturer, Dept. of Islamic Studies, University of Okara, Okara

DOI: (<https://doi.org/10.46568/ihya.v21i2.103>)

Abstract

Historically, Pakistan has been based on an ideology and that ideology is Islam. Islam has given social rights to women. The Qur'an is the basic and paramount source of Islamic sciences. It describes the rights of women in detail. There is even a major Surah in the Qur'an, "Surat al-Nisa" which is a Surah for women's rights. In the name of women's rights, a voice came from the West and then spread all over the world. UN agencies came into action and laws on women's rights began to be enacted and International Women's Day was celebrated. Its effects have also been felt in Pakistan and for almost four to five years, the Women's March has been celebrated in Pakistan as well. The Women's March chanted slogans that demanded women's freedom, will, identity, and other rights. This research paper is an attempt to explore the fact that what is need for women to use these slogans in the Islamic society of Pakistan. Furthermore, this research article also covers the debate on how these demands of women can be analyzed in the light of Pakistan's objective circumstances, culture, and Islamic values. This research paper will help to determine new avenues of research by clarifying the need, importance, and causes of the women's march in Pakistan.

Keywords :women's march, women's rights, Islamic Social



پس منظر:

مغرب مذہبی اعتبار سے یہودیت اور عیسائیت کا مرکز رہا ہے۔ سائنسی ترقی سے پہلے وہاں اہل مذہب ہی طاقت کا سرچشمہ تھے۔ سیاست و قانون، تمہیب و ثقافت اور اخلاقی اقدار کے لئے مذہبی راہنماؤں کا فرمان ہی معیار مانا جاتا تھا۔ یہودی مذہب میں عورت کو گناہ اور غلطیوں کا سرچشمہ قرار دیا جاتا ہے۔ اس لیے کہ ان کی تاریخ میں آدم اور خمار گندم کا سارا خمیازہ عورت ہی کو بھلتنا پڑا تھا۔ یہودیوں میں بیٹیوں کا درجہ بیٹوں سے کم بلکہ نوکر چاکر سے بھی بدتر تھا، بھائیوں کی موجودگی میں اسے میراث کا حق نہ تھا، حتیٰ کہ باپ اسے فروخت بھی کر سکتا تھا۔ یہودیوں کے مستند انسانیکوپیڈیا آف جیوشن میں ہے کہ مصیبت اول یہوی ہی کی تحریک پر سرزد ہوئی لہذا اس کو شوہر کا حکوم رکھا گیا ہے اور شوہر اس کا حاکم اور مالک ہوتا ہے اور وہ اس کی مملوکہ ہے۔ یہودیوں کی مشہور علمی اور ادبی کتاب "تلمود" جو دیک دینی ذخیرہ تصور کی جاتی ہے۔ اس میں تحریر ہے کہ: "کوئی بھی یہودی کسی اجنبی عورت کی اگر عزت لوٹ لیتا ہے تو اس پر کوئی گناہ نہیں ہے اس لیے کہ غیر یہودی عورت جانور کے برادر ہے اور کوئی شخص اپنی نفسانی خواہشات کو روک نہیں سکتا تو وہ انہیں پوری کر سکتا ہے بشرطکہ رازداری سے ہو، یہودی اپنی یہوی کوہر طریقے سے استعمال کرتے اور اس کے جسم کے ہر حصے کو اس لیے کہ یہوی کی مثال گوشت کے اس ٹکڑے کی ہے جو تم قصاب سے خریدتے ہو جسے تم بھون کر یاتل کر بھی کھاسکتے ہو۔"

یہودیت میں عورت و راشت میں حصہ دار نہیں ٹھہرائی گئی ہے یہاں تک کہ اس کی اپنی کمائی بھی اس کی شادی سے پہلے اس کے والدین کی ہوتی ہے اور شادی کے بعد اس کی کمائی سے حاصل شدہ آمدنی اس کے شوہر کی ہوتی ہے۔ یہودیت میں عورت کی کوئی حیثیت نظر نہیں آتی یہاں تک کہ باپ کی یہویاں بھی بیٹے کی وراشت میں شمار ہوتی ہیں۔ ۳

یہودیت میں عورتوں کی حالت خستہ و خراب تھی ایک یہودی بدوی لڑکی اپنے والد کے گھر میں ایک نوکرانی کی حیثیت رکھتی تھی۔ سن بلوغت سے پہلے اس کے والد کو اختیار تھا کہ وہ جسے چاہے اسے تقاضا لے، باپ کی وفات کی صورت میں یہ اختیار بھائیوں کو منتقل ہو جاتا تھا۔ یہودیت میں عورت اپنے خاوند یا باپ کی جائیداد کا ایک حصہ شمار کی جاتی تھی۔ چنانچہ ایک متوفی مرد کی یہویں دوسرا املاک کی طرح اس کے بیٹوں کو ورثے میں ملتی تھیں اس کا نتیجہ تھا کہ سوتیلے بیٹوں اور سوتیلی ماوں کی آپس میں شادیاں ہوتی تھیں جنہیں اسلام نے نکاح المقت (شرمناک یا مکروہ نکاح) کے نام سے مطعون کر کے منع کر دیا۔ یہن کے نیم یہودی اور نیم صابی قبیلوں کے یہاں تو ایک عورت کے بیک وقت بہت سے مردوں کی یہوی ہونے کا دستور بھی تھا۔ عیسائیت میں عورت کو بہت ہی پست مقام دیا گیا ہے ان کے نزدیک گناہ عورت کے ذریعے ہی دنیا میں آیا ہے۔

سید ابوالاعلیٰ مودودی لکھتے ہیں:

"میکی شریعت کی رو سے عورت مکمل طور پر مرد کے قابو میں تھی۔ طلاق و خلع کی بھی اسے اجازت نہ تھی۔ زوجین (میاں یہوی) میں خواہ کتنی ہی ناچاقی ہو وہ زردستی ایک دوسرے کے ساتھ بندھے رہنے پر مجبور تھے۔ بعض انتہائی حالات میں انہیں صرف علیحدگی کا حق تھا لیکن نکاح ٹانی کا حق پھر بھی دونوں کو حاصل نہ تھا اور یہ پہلی صورت سے بھی بدتر تھی۔ اس لیے کہ علیحدگی کے بعد بدکاری یا تحریر کے علاوہ تیرا کوئی بھی راستہ نہ تھا۔ شوہر کی وفات کے بعد یہوی کو اور یہوی کے مرنے کے

بعد شوہر کے نکاح نام کو مسیحی علماء شہوت کی بندگی اور ہوس زنی کا نام دے کر اسے مہذب زنا کاری قرار دیتے تھے۔^۵
سید جلال الدین انصر عمری لکھتے ہیں:

"سینٹ پال کا ایک خط جس میں اس نے لکھا تھا "عورت کو چپ چاپ کمال تابعداری سے سیکھنا چاہیے اور میں اجازت نہیں دیتا کہ عورت سکھائے یا مرد پر حکم چلائے بلکہ چپ چاپ رہے کیوں کہ پہلے آدم بنایا گیا اس کے بعد حوا اور آدم نے فریب نہیں کھایا بلکہ عورت فریب کھا کر گناہ میں پڑ گئی" عیسائی معاشرے میں لڑکیوں کی خرید و فروخت معمولی بات تھی۔ شادی ایک تجارت تھی جس کے ذریعے والدین اپنی لڑکیوں اور لڑکوں کو فروخت کرتے تھے۔^۶

عیسائیت کی مذہبی تعلیمات میں عورت سے لائقی کو مرد نے اپنی روحانی ترقی و پائیداری کے لیے ضروری سمجھ لیا تھا۔ عیسائی مذہب اور اس کی تعلیم کے مطابق عورت مرد کی بگڑی ہوئی ایک شکل ہے۔ چون نے یہ بتایا کہ عورت میں بچے پیدا کرنے کی الہیت تو ہے لیکن وہ ان کی تربیت کی اہل نہیں ہے بچوں کی ذہنی و جسمانی تربیت باپ کے ذمہ ہے اور وہ اس دوران کے جب باپ بچوں کی تربیت کرے تو انہیں ماں سے دور رکھے۔^۷

پندرہویں صدی عیسوی کے بعد جب یورپ میں سائنسی انقلاب کا آغاز ہوا تو نئے اکتشافات نے اہل مذہب کے معتقدات پر کاری ضرب لگائی۔ مغربی معاشرے پر مذہب کا قبضہ کمزور پڑنا شروع ہوا۔ بقول ول ڈیورانٹ "جوں جوں علم بڑھتا یا بدلتا ہے یہ دیومالا اور المیات سے ٹکراتا ہے۔ فنون اور علوم کا پروہننا کمزور اذیت ناک سلاسل یا نفرت انگیز رکاوٹ محسوس کرتا ہے اور ذہنی و عقلی تاریخ سائنس اور مذہب کے درمیان تعارض کی شکل اختیار کر لیتی ہے۔ جو ادارے پہلے پادری طبقے کے ہاتھ میں تھے مثلاً قانون، سزا، تعلیم اور اخلاقیات، شادی اور طلاق، وہ ادارے خددام الدین کے ہاتھوں سے نکل کر سیکولر اور دنیوی ہو جاتے ہیں۔ دانشور طبقہ قدیم المیات اور اس کے ساتھ ساتھ اس سے متعلقہ اخلاقی ضابطے کو بھی چھوڑ دیتا ہے۔ ادب اور فلسفہ پادری دشمن ہو جاتا ہے۔ آزادی کی تحریک عقل و دلیل کی پرستش نہ کجا پہنچتی ہے اور پر تیقین اور قصور کے متعلق مفلوج کر دینے والے ازالہ سحر کا شکار ہو جاتی ہے۔ مذہبی سہاروں سے محروم چال چلن عیاشادہ انتشار میں داخل جاتا ہے۔ عقیدے کے بغیر زندگی شعوری افلاس اور دامادہ امارت دونوں کے لیے بوجھ بن جاتی ہے۔ بالآخر معاشرہ اور اس کا مذہب دونوں زوال کا شکار ہو جاتے ہیں۔ جیسے جسم اور روح ایک طرح کی موت مرتے ہیں۔ اسی طرح مظلوموں میں ایک اور دیومالا جنم لیتی ہے جو انسانی امیدوں کو نئی شکل اور انسانی کاوش کو نیا دیتی ہے اور صدیوں کے انتشار کے بعد نئی تہذیب کی تغیر کرتی ہے۔^۸

پیر کرم شاہ الازہری لکھتے ہیں:

"۷۲۲ مارچ ۱۹۷۳ء کی صحیح سوچھ بجے بی بی سی لندن نے یہ خبر سنائی: آج برطانیہ کے شہر "نو ٹنگھم" میں پچاس ہزار افراد نے حمل گرانے کے خلاف زبردست مظاہرہ کیا۔ ہپنٹالوں سے جمع کردہ اعداد بتاتے ہیں کہ ۱۹۷۲ء میں ایک لاکھ انٹھ ہزار دو سو پچاس حمل گرائے تھے۔ یہ سب کنواری لڑکیوں کے تھے۔ روزانہ اوسط ۳ سو پچاس بُنگتی ہے۔ یہ ان بچوں کے علاوہ تھے جنہیں یا تو دو شیزہ ماوں نے خود کھلایا تھا یا سر کاپی پر دشگاہوں میں پھجوادیا تھا۔ مغرب کے علماء اس جنسی عمل کو عین حیاتیتی عمل بتاتے ہیں۔ جب خواہش پیدا ہوا سے پورا کر لینا چاہیے ورنہ طرح طرح کی نفسیاتی بُجنیں پیدا ہو جاتی ہیں۔ یہ عمل بعینہ اس طرح ہے جس طرح کسی کو پیاس لگے وہ پانی کا گلاس پی لے یا بھوک لگے تو کھانا کھا لے۔ وہ ہم پر خناہوتے ہیں کہ تم لوگوں نے اس سادہ

عورت مارچ میں پاکستانی خواتین کے نعرے اسلامی اقدار کے تناظر میں

سے حیاتیاتی عمل میں اخلاق کو گھیٹ دیا ہے اور اس کو پچھیدہ بنادیا ہے۔ یہ ابھی اور حماقت کیونکہ اہل مغرب سے سرزد ہوئی ہے اس لیے اسے ابھی اور حماقت کہنے کی جرأت کون کر سکتا ہے۔^۹

روز نامہ جنگ نے امریکی خاتون اول مسز ہیلری کلنٹن کے دورہ پاکستان کو یوں روپورٹ کیا ہے:

"امریکی خاتون اول مسز ہیلری کلنٹن (اپنے دورہ پاکستان کے دوران) اسلام آباد کالج فار گرلز کی اساتذہ اور طالبات کے ساتھ گھل مل گئیں اور ان سے ایک گھنٹے سے زیادہ دیر تک بے تکفان گفتگو کی۔ ہیلری کلنٹن نے طالبات سے ان کے مسائل دریافت کیے۔ طالبات نے دوستانہ انداز میں کلنٹن کی الہیہ کو سب مسائل بتائے۔ فور تھا ایئر کی طالبہ نائلہ خالد نے امریکی خاتون اول سے پوچھا کہ امریکی طالبات کا بنیادی مسئلہ کیا ہے؟ اس پر امریکہ کی ہیلری نے کھل کر گفتگو شروع کی۔ انہوں نے کہا کہ پاکستان کی طالبات کا مسئلہ تعلیم کی مناسب سہولیات کا فقدان ہے۔ تعلیمی اداروں میں فتنہ کی کمی کا مسئلہ ہے مگر امریکہ میں ہمارا سب سے بڑا مسئلہ یہ ہے کہ وہاں بغیر شادی کیے طالبات اور لڑکیاں حالمہ بن جاتی ہیں۔ اس طرح بے چاری لڑکی ساری عمر بچے کو پالنے کی ذمہ داری نباہتی ہے۔ ایک دوسرا طالبہ وجہہ جاوید نے کہا کہ اس مسئلے کا حل کیا ہے؟ اس پر ہیلری کلنٹن نے کہا کہ اس مسئلے کا حل یہ ہے کہ نوجوان لڑکے لڑکیوں کو خواہ وہ عیسائی ہوں یا مسلمان اپنے مذہب اور معاشرتی اقدار سے بغاوت نہیں کرنی چاہیے، مذہبی اور سماجی روایات اور اصولوں کے مطابق شادی کے بندھن میں بندھنا پاہیے، اپنی اور اپنے والدین کی عزت و آبرو اور سکون کو غارت نہیں کرنا چاہیے۔ مسز ہیلری نے کہا کہ وہ اسلام اور عیسائیت کی شادی کے خلاف نہیں ہیں۔ انہوں نے کہا کہ پاکستان میں مذہبی روایات کا احترام کرتے ہوئے شادی ہوتی ہے اس لیے بہاں لڑکیوں کے مسائل کم ہیں۔"^{۱۰}

عورت مارچ کی ابتداء:

جب مغربی مالک نے اپنے سیاسی عروج کے بعد اپنی تہذیب و ثقافت کے تحفظ کے لئے اقوام متحده کا ادارہ قائم کیا تو اس سے حقوق نسوں کی تحریک اور انگیزی ہوئی۔ یہ ادارہ آغاز ہی سے مغربی تہذیب و ثقافت کو فروغ دینے اور اسے تمام دنیا میں برتری دلانے کے لئے کوشش ہی۔ یہ اپنے پروگرام کو عملی جامہ پہنانے کے لئے وقاً فوقتاً بے شمار سیمنار، درکشاپس، کافر نسیں اور کونشن منعقد کرتا رہتا ہے۔ پھر ان کے ذریعے تمام ممبر ممالک کو مجبور کیا جاتا ہے کہ وہ ان سفارشات پر عمل درآمد کو یقینی بنائیں تاکہ تمام ممبر ممالک کا نظام ان کی خواہشات اور ترجیحات کے مطابق چلے اور کوئی ان کے حکم سے سر موتابی نہ کر سکے۔^{۱۱}

عورت کے حقوق کے نام پر یو۔ این۔ او کئی بین الاقوامی خواتین کا نفرس منعقد کر چکا ہے۔ مثلاً خواتین کی پہلی عالمی کانفرنس ۱۹۷۵ء میکسیکو میں ہوئی اور اپریل اس سال کو خواتین کا عالمی سال منایا گیا۔ اب ہر سال ۱۹۸۸ء مارچ کو خواتین کے عالمی دن کے طور پر منایا جاتا ہے۔ دوسرا عالمی کانفرنس ۱۹۸۵ء میں نیروبی میں ہوئی۔ تیسرا عالمی کانفرنس ۱۹۹۰ء میں کوپن ہیگن میں منعقد ہوئی۔ جبکہ چوتھی عالمی کانفرنس ستمبر ۱۹۹۵ء میں بیجنگ (چین) میں منعقد ہوئی۔ خواتین کے بارے میں بین الاقوامی کونسل نشست اور کانفرنس نوں میں سب سے زیادہ اہمیت بیجنگ کانفرنس ۱۹۹۵ء کے پلیٹ فارم برائے ایکشن (BPFA) کو حاصل ہے۔

خواتین کی پانچویں عالمی کانفرنس ستمبر ۲۰۰۰ء اقوام متحده نے منعقد کروائی اسے بیجنگ +۵ کا نام دیا گیا۔ خواتین کی چھٹی عالمی کانفرنس بیجنگ +۱۰ کے نام سے مارچ ۲۰۰۵ء میں امریکہ کے شہر نیویارک میں منعقد ہوئی۔ پانچویں اور چھٹی کانفرنس

درحقیقت بیگنگ کانفرنس ۱۹۹۵ کی سفارشات پر عمل درآمد کو یقینی بنانے اور اس کے مقاصد اور اہداف کے تیزتر حصول کے لئے منعقد کی گئیں۔ ان کانفرنسوں نے عورتوں کے حقوق کے ضمن میں نئے مذہب کی تشکیل کے امر کو آسان بنانے کے لئے معاشرتی ذہن سازی میں اہم کردار ادا کیا۔

ان کانفرنسوں کے نتیجے میں نسبتاً بعورت آزاد فضا میں آزادی اور خود اعتمادی محسوس کرنے لگی۔ وہ شانہ بشانہ مرد کے ساتھ ہر جگہ کام کرنے لگی۔ حتیٰ کہ وہ اقوام متحده کے چارٹر میں یہ شرکھوانے میں بھی کامیاب ہو گئی کہ عورت اور مرد کے تمام حقوق یکساں اور برابر ہیں۔ پھر اس نے اس قاطع حمل کا حق بھی ماٹا گا جو ۷۰۱۹ میں اسے مل گیا۔^{۱۳}

عورت مارچ کے نتیجے:

پاکستان کے مختلف شہروں میں خواتین ۸ مارچ کو احتجاجی مظاہرے کرتی ہیں جنہیں عورت مارچ کہا جاتا ہے۔ گذشتہ سال عورت مارچ میں شریک خواتین نے ایک ترانہ پیش کیا جو درج ذیل ہے:

پورشاہی قاضی ہے اور ہمارا وجود ایک جرم

ہماری سزا وہ تشدد ہے، جو تمہیں آتنا نہیں نظر

یہ ہے قتل نسوان اور قاتل ہے آزاد

سن لو تم یہ ریپ ہے، نہیں ہے عصمت دری

نامیری غلطی میرے کپڑے

ناوہ جگہ جہاں میں تھی

نہ میرا طبقہ میرا مذہب، میری محنت مزدوری

اور وہ ریپسٹ ہو تم اور وہ قاتل ہو تم

یہ پولیس، یہ نظام، یہ قانون یہ حکمران، یہ جاگیر دار

یہ سرکار، یہ ملاؤ مذہب کے ٹھیکیدار

اور وہ ریپسٹ ہو تم اور وہ قاتل ہو تم

اور ظالم ہے ریاست اور قاتل ہے ریاست

اب ظلم نہیں منظور ہم ہیں لڑنے کو تیار۔

طااقت کا پاسہ پلٹنے گا۔ اب عورت ہو گی آزاد۔^{۱۴}

عورت مارچ کے شرکاء نے پلے کارڈز اور پوستر زاخادر کھٹے اور ان پر درج ذیل نتیجے درج تھے۔

(۱) میرا جسم میری مرضی (۲) طلاق یافتہ لیکن خوش (۳) تولیدی صحت کے حقوق عورت کو دیے جائیں (۴) اپنا کھانا خود گرم کرلو۔ (۵) PATRIARCHY کی تو بینڈ بجادوں گی۔ (۶) آوارہ نہیں آزاد ہو۔ (۷) قانون اور آئین کے تحت مارچ کو نہیں روکا جاسکتا۔ (۸) عورت کی شاخت مرد سے نہیں ہوتی اس کا اپنا وجود ہے۔ (۹) صنف کی بنیاد پر تشدد کا خاتمه کیا جائے۔ (۱۰) میری شادی نہیں میری آزادی کی فکر کرو۔

میرا جسم میری مرضی:

بی بی کی منزہ انوار سے گفتگو کرتے ہوئے ایک خاتون (جس نے یہ پوستر اٹھایا ہوا تھا) "میرا جسم میری مرضی" اور اپنا نام اس خاتون نے خوف کی وجہ سے نہ بتایا) نے کہا کہ میرا جسم میری مرضی کا مطلب ہے کہ عورت اپنے جسم پر اپنا اختیار اور آزادی چاہتی ہے۔ وہ چاہتی ہے کہ اسے اپنے جسم سے متعلق فیصلے کرنے کا حق ہو، یہ چنے کا اختیار ہو کہ اس جسم کے ساتھ کیا کیا جائے، جو پہننا چاہے بنا ریپ کے خوف کے اسے پہننے کا حق ہو۔ "اس کا مطلب ہے کم عمری میں شادی کی مخالفت، خواتین کے ختنوں کی (فیمیل جینینٹل میو ٹیلیشن) کی مخالفت، اپنی مرضی سے شادی کا حق، شوہر کو جنسی زردستی سے روکنے کا حق وغیرہ ہے۔ یہ حق ہے کہ اسے روزگار یا تفریح کے مقام تک رسائی ہو اور یہ حق کہ اس کے جسم کو جنسی کمزول کی آڑ میں کوئی مخ نہ کر سکے۔ ایک عورت کا جسم کب اسے بچے بیدا کرنے کی اجازت دیتا ہے اور کب وہ بچے بیدا کرنے کا عمل روکنا چاہتی ہے، ایک عورت کو اپنی مرضی سے اپنے جسم سے متعلق فیصلے کرنے کا حق ہونا چاہیے۔" اسی بارے میں قوت مرزا کہتی ہیں "ہمارے معاشرے میں لوگ عورتوں کے ساتھ ہونے والے مظالم کو قبول کر کے بیٹھ گئے ہیں اور انہیں یہ سننے میں بہت برالگنا ہے کہ عورتیں اپنے جسم پر حقوق کی بات کر رہی ہیں اسی لیے وہ اسے غلط انداز سے دیکھتے ہیں اور فاشی گردانے ہیں۔ صد پوں سے تحریک نسوں کو اسی چیز پر نشانہ بنایا گیا ہے اور آج تک یہی کیا جا رہا ہے۔" اگر آپ کو لگتا ہے کہ پوستر وں پر لکھے نعرے فیش ہیں تو آپ معاشرے سے فاشی ختم کر دیں، نعرے خود بخود ٹھیک ہو جائیں گے۔"

طلاق یافتہ لیکن خوش:

انہی پلے کارڈ میں سے ایک صحافت سے وابستہ صبحات زکریا نے اٹھا رکھا تھا، جس پر درج تھا "طلاق یافتہ لیکن خوش" شاہ صاف ڈار کہتی ہیں جب ہم نے صبحات سے اس نعرے کا مطلب پوچھا تو انہوں نے بتایا کہ ان کا خیال ہے کہ پاکستان میں خواتین کی شناخت کو صرف ان کی شادی سے منسوب کر دیا جاتا ہے، ہمارے ہاں خواتین کو صرف شادی کی حد تک محدود کر دیا جاتا ہے، اس سے ہٹ کر ان کی کوئی شناخت نہیں ہوتی اور نہ ہی کوئی اس میں دلچسپی لیتا ہے، جب شادی یا طلاق کے حوالے سے بات کی جاتی ہے تو عورتوں کی بے چارگی یا ان کے دلکھ پر ہی افسوس کیا جاتا ہے۔ وہ کہتی ہیں کہ وہ بطور ایک انسان، سنگل ویمن، سنگل مدر اور طلاق یافتہ عورت کے خوشی محسوس کرتی تھیں۔^{۱۵} کراچی سے شاء جہانگیر (جو کہ انڈس ہپتال سے بھیثیت ایچ آر پر فیشل نسلک ہیں) کا کہنا تھا کہ میری شادی بہت چھوٹی عمر میں ہوئی اس وقت تو مجھے شادی کا مطلب بھی معلوم نہیں تھا، لیکن بد قدمتی سے یہ ناکام ہو گئی، مجھے شروع سے ہی تشدی کا سامنا کرنا پڑا، وہ جسمانی تشدی بھی تھا اور ذہنی بھی۔ شادی سے پہلے میں جیسی تھی، اس کے بعد میں بالکل تبدیل ہو گئی۔ جب بھی میں نے اپنے ساتھ ہونے والے واقعات کے بارے میں کچھ کہنے کہ کوشش کی تو مجھے چپ کر دیا گیا کہ بیٹیوں کو لگر بسانا ہوتا ہے اور ان کا کام ہوتا ہے کہ حالات سے سمجھوتا کر لیں کیوں کہ وہیں گزار کرنا ہے، تو میں نے یہ سن کر ہار مان لی۔ میری ایک بیٹی بھی ہوئی تھی لیکن اسے قبول نہیں کیا گیا اور اس کا توانام دینے میں بھی بہت مشکل پیش آئی اور ایسا تاثر دیا گیا کہ بیٹی آگئی تو بوجھ آگئی، بینا ہوتا تو اچھا ہوتا۔ بہر حال شادی ختم ہونے کے بعد میں نے اپنا تعلیمی سلسلہ دوبارہ شروع کیا، اس میں میری والدہ نے بہت ساتھ دیا، انہر کے بعد ہی شادی ہو گئی تھی لہذا اب ایم بی اے کرنے کے بعد سے نو کری کر رہی ہوں، خوش ہوں اور اپنی بیٹی کی زندگی پر توجہ دے رہی ہوں اور آج میں اس مقام پر ہوں کہ میں اپنی

زندگی کی کہانی اعتماد کے ساتھ تاکتی ہوں۔ ہم سب کو مل کر ایک دوسرا کی مدد کرنی ہوگی اور آگاہی پھیلانی ہوگی تاکہ جس چیز سے ہم گزرے ہیں دوسروں کو بھی اس کے بارے میں تائیں تاکہ وہ اس سے سبق سیکھ سکیں اور اس کے لیے عورت مارچ زبردست پلیٹ فارم ہے تاکہ ہم سب ایک ساتھ جمع ہو کر اس مشن کو آگے لے جائیں۔^{۱۱}

تولیدی صحت کے حقوق عورت کو دیئے جائیں:

عورت مارچ کی آرگنائزر قوت مرزا کے مطابق اس نظرے کا بنیادی مقصود "تولیدی صحت" سے متعلق آگاہی پھیلانا تھا۔ عورت مارچ کے مطالبات میں سے صحت سے متعلق بنیادی فیصلوں کا حق عورت کو دینا نہایت اہم سمجھا گیا۔ ایک عورت نے کتنے بچے پیدا کرنے ہیں، کیا اس کے جسم میں مزید بچوں کی سکت ہے یا نہیں، کیا روئیاں پیدا ہونے کی صورت میں وہ مسلسل حمل اور پیدائش سے گزرتی رہے گی، اس کا فیصلہ کرنے کا حق عورت کے پاس ہونا چاہیے نہ کہ ان سے جڑے مرد حضرات کا۔ قوت مرزا کہتی ہیں اعداد و شمار بتاتے ہیں کہ پاکستان میں سب سے زیادہ عورتیں زچگی کے دوران ہلاک ہو جاتی ہیں۔ اسی لیے ہم نے عورت کے جسم پر اس کے حق کی بات کی اور اسے صحت کی بنیادی سہولت تک رسائی کا نعرہ لگایا۔^{۱۲}
اپنا کھانا خود گرم کرلو:

یہ پاکستانی خواتین کی جانب سے ایک بہت ہی بنیادی تحریک تھی جس کی بنیاد پاکستان سے ہی اٹھی اور یہیں کی خواتین نے شروع کیا۔ اس پلے کارڈ کے پیچے اس ذہنیت کی جانب اشارہ تھا کہ بہت ساری خواتین یہی سمجھتی ہیں کہ کھانا بنانا، گرم کرنا یا تازہ روئیاں دینا خواتین کا کام ہے جس کی وجہ سے انہیں پیچھے رکھا جاتا ہے۔ یعنی ایک طریقے سے آپ ان کو باور پی خانے سے باندھ کر رکھنا چاہتے ہیں اور اس کو ان کی زندگی میں کامیابی کا پیمانہ سمجھا جاتا رہا ہے۔

باپ کی ذمہ داریاں اس حد تک سمجھی جاتی ہیں کہ وہ کمائے، تعلیم کے لئے کوئی سوچ بچار کرے یا بچوں پر رعب ڈالے، اس کے علاوہ باقی چیزوں کو باپ کی ذمہ داریوں میں گناہی نہیں جاتا اور اگر بچہ بڑھ جائے تو اگر ازام بھی ماں کے سر ہے، کام بھی ماں کرے گی، دباؤ بھی ماں برداشت کرے گی، وقت اور کوشش بھی ماں کرے گی تو کریڈٹ ماں کو کیوں نہیں ملتا جب بچے اچھے ہوتے ہیں؟ اور اس سارے نظام کا نقصان یہ ہوتا ہے کہ جب بچے خاص طور پر لڑ کے اپنے پاؤں پر کھڑے ہوتے ہیں تو ان پر ستریک سیدھا نہیں کر سکتے، کھانا پکانا تو دور کی بات ہے اور ایسا خاص طور ایسے بچوں میں زیادہ ہوتا ہے جو تعلیم کے لئے گھر سے باہر جاتے ہیں، کھانا بنانا، کپڑے دھونا یہ عورتوں کے کام نہیں ہیں یہ زندگی کے گر ہیں، لاکف سکنر ہیں یعنی زندگے گزارنے کے اسلوب ہیں یہ سب کو برابر آنے چاہئے۔ تو ایک ایسے معاشرے میں جہاں لڑ کے آسمان سے اتری مخلوق سمجھے جاتے ہیں وہاں اگر ایک لڑکی کچھ کے بجائے بیٹکر بنا جا ہتی ہے یا دنیا بدلنا چاہتی ہے یا کچھ اور کرنا چاہتی ہے اور کہتی کہ ہم کھانا پیکٹ مصالحہ سے بنالیں گے یا اپنا کھانا خود گرم کرلو تو غدر تو چے گا۔ تو ان کے بارے میں کہا جاتا ہے کہ یہ ہاتھ سے نکل چکی ہے۔ یا یہ وہ لڑکیاں ہیں جن کے بارے میں طڑا کھا جاتا ہے کہ یہ وہ ہیں جو کہتی ہیں میرا جنم میری مر منی۔

اسی کے ضمن میں ایک پلے کارڈ پر یہ بھی درج تھا "مجھے کیا معلوم تمہارا موزہ کہاں ہے" جس پر بتایا گیا کہ عورت مرد کا ہر کام کرنے کی پابند نہیں ہے۔ جس طرح عورت گھر کی ذمہ دار فرد ہے اسی طرح مرد بھی ذمہ داری کا مظاہرہ کرے اور اپنا

موزہ خود تلاش کرے بجائے کہ عورت ہی اس کام کی پابند ہو؟ ۱۸
کی تو بینڈ بجاووں گی: PATRIARCHY

ایک خاتون نے پلے کارڈ اٹھا کر لاحقا جس میں درج تھا "PATRIARCHY کی تو بینڈ بجاووں گی۔" اس میں خاندانی نظام کی مخالفت کی گئی تھی۔^{۱۹} واکس آف امریکہ سے بات کرتے ہوئے سماجی علوم کی ماہر اور ریسرچر مذہب اکملی نے کہا کہ ایسے مارچ معاشرے میں پدر سری نظام کے ہاتھوں تنگ طبقات کے مسائل کی طرف توجہ مبذول کرواتے ہیں۔ فریجہ عزیز کے کہا کہ میں اس لیے مارچ کروں گی تاکہ ہم سب کو کھلی فضائیں جینے کا حق ملے اور پدر شاہی نظام سے نجات ملے، جس کی وجہ سے تمام صنفیں نقصان کی باعث بنتی ہیں تاکہ غیرت کی جھوٹی رسمیں بند ہوں۔^{۲۰}
آوارہ نہیں آزاد ہوں:

ایک خاتون نے یہ پلے کارڈ اٹھایا ہوا تھا جس میں درج تھا "آوارہ نہیں آزاد ہوں" جس پر انہوں نے بتایا کہ جس طرح مرد باہر نکلنے کا حق رکھتے ہیں اسی طرح خواتین بھی باہر نکلنے کا حق رکھتی ہیں اور اپنی مرضی کا لباس زیب تن کر سکتی ہیں، اس کا مطلب یہ نہیں کہ وہ آوارہ ہے۔^{۲۱}

یہ پلے کارڈ ایک لڑکی نے اٹھایا ہوا تھا جس کے بارے میں خواتین کا یہ کہنا تھا کہ عورت کے وجود سے نفرت نہیں کرنی چاہیے، اسے ہر قسم کا تحفظ فراہم کرنا چاہیے۔ مریم سلیم فاروقی نے بی بی سی نیوز کو انٹر ویو دیتے ہوئے بتایا کہ گذشتہ سال اسلام آباد، لاہور اور کراچی میں عورتوں کیلئے سائیکل ریلی ہوئی تھی اور خواتین نے اس میں بڑھ چڑھ کر حصہ لیا، میں اس میں شامل تھی۔ کوئی آدھے گھنٹے اسلام آبادی کی سڑکوں پر سائیکل چلانی اور وہ کافی پر اثر تھا۔ کوئی لوگوں نے اسے اچھا سمجھا اور ثابت طور پر لیا لیکن کافی لوگوں کی جانب سے منفی رد عمل سامنے آیا تھا۔ ایک چھوٹی سی بات ہے لیکن عورت کا ایک گروپ میں سڑک پر آجانا کوئی آسان بات نہیں ہے۔ بہت سوچنا پڑتا ہے۔ میں نے کہا پہنا ہوا ہے، کیا میں نے دوپٹہ لیا ہوا ہے یا نہیں، کیا میں نے پتلوں پہنی ہوئی ہے؟ کیا میں اس طرح کسی جگہ جا سکتی ہوں یا نہیں، کیا یہ میرے لیے صحیح ہے یا نہیں، یہ سب بہت سوچنا پڑتا ہے اور صرف ایک عورت کو پتا ہوتا ہے کہ گھر سے بازار جانے تک لکنا سوچنا پڑتا ہے۔ جس طرح مرد سکریٹ پیٹے ہیں میں کیوں نہیں پی سکتی؟ مرد گلیوں میں، چورا ہوں پر نکلنے ہیں اگر عورت نکلے اور کھڑی ہو جائے تو اسے برائیوں سمجھتے ہیں؟ مرد سائیکل چلا سکتے ہیں عورت کیوں نہیں؟^{۲۲}

عورت مارچ کو روکنا غیر آئینی ہے:

عورت مارچ کے منظہمیں کا ایک مطالبہ یہ بھی ہے کہ معاشر انصاف یقینی بنایا جائے۔ سماجی سطح پر نچلے ترین درجے پر موجود عورت کا تحفظ ہونا چاہیے اور یہی ان کا مطالبہ ہے۔ عورت کی محنت اور اس کی مزدوری کو ایکنا لج کیا جائے، وہ گھر کا کام ہو، دفتر کا یا کسی کھیت کا یا فیکٹری میں محنت کرنے والی عورت ہو، پھر ضروری ہے کہ اس کی محنت کو سمجھا جائے اور اسے اس کی محنت کے مطابق اجرت دی جائے۔ گھر میں کام کرنے والی خاتون خانہ ہیں تو ان کی عزت کی جائے کیوں کہ جب خاتون خانہ گھر سنبھالتی ہیں تو اس گھر کا مرد باہر جا کر نوکری یا کار و بار کر پاتا ہے، اس طرح یہ سمجھنا ہو گا کہ وہ خاتون خانہ اپنے خاندان کے معاشر استحکام میں برابر کا حصہ ڈال رہی ہے اور اس کی حوصلہ افزائی ہونی چاہیے۔ مگر ڈھکے چھپے الفاظ سے مزین خبروں میں "مظالم کا شکار خواتین

کو انصاف کی فرائی یقینی بنانے" کے مطالبات تو قابل قبول تھے مگر جب سے ان مظالم، ناالنصافیوں اور حق ٹکنی کی فہرست باہر نکلی ہے، یہ عورت مارچ معاشرے کے ایک طبقے کی سمجھتے ہے باہر ہوا ہے۔

اسی طبقے کو سمجھانے کے لیے اس بار عورت مارچ سے پہلے خواتین نے سوچا کہ پہلے بتایا جائے کہ ہم مارچ کیوں کرنا چاہتی ہیں۔ سماجی رابطوں کی مختلف ویب سائٹس پر بیش ٹیک "وائے آئی مارچ" کے تحت خواتین نے صرف وجوہات بتائیں۔ سماجی کارکن قوت مرزانے بتایا کہ اس سال بھی ماضی کی طرح خواتین کے بنیادی حقوق کا مطالبہ کیا گیا ہے۔ عورت مارچ دوسال سے ہو رہا ہے اور یہ ایک سماجی تحریک ہے جو خواتین کے آئینی اور قانونی حقوق کے لیے ایک جدوجہد ہے۔ خواتین کا کہنا تھا کہ یہ مارچ ہمارا قانونی اور آئینی حق ہے اور کوئی بھی جبرا اس مارچ کو نہیں روک سکتا۔^{۲۳}

عورت کی شناخت:

بی بی سی اردو کے عابد حسین نے خواتین کے علمی دن کے موقع پر مارچ میں موجود خواتین سے اٹڑو یو کیے۔ ان میں ایک خاتون مریم سلیم فاروقی (ان کا تعلق اسلام آباد سے ہے) سے اس پلے کارڈ "عورت کی شناخت مرد سے نہیں ہوتی اس کا اپنا وجود ہے۔" کے بارے میں پوچھا تو انہوں نے کہا کہ میں جب جب گھر میں بڑی ہو رہی تھی تو وہاں زیادہ تر ذمہ داری خواتین نے لی ہوئی تھی اور انہوں نے سب کچھ کیا۔ ۱۴ سال قبل میرے والد کا انتقال ہوا تو لوگوں نے میری والدہ سے ہم سب بہنوں کے سامنے کہا کہ اگر بینا ہوتا تو زندگی میں لتنی آسانی ہوتی اور ساتھ میں میری ماں کو کہا کہ اب تو آپ اپنے بھائی کے گھر رہیں گی کیوں کہ آپ تو اکیلے نہیں رہ سکتی۔ لیکن نہ میری والدہ نے کسی سے مدد مانگی اور نہ وہ اپنے بھائی یا کسی اور کے پاس گئیں۔ انہوں نے گذشتہ ۱۵ سالوں میں خود ہمیں پالا پوسا اور ہمیں ایک مقام تک پہنچایا اور یہ میرے لیے بہت اہمیت رکھتا ہے۔ عورت جب بیوہ ہو جاتی ہے تو اس کی زندگی نہیں رکتی۔ عورت کی شناخت مرد سے نہیں ہوتی، عورت کا وجود اس کا اپنا ہے اور یہ بات ہمارے معاشرے میں لوگوں کو سمجھ نہیں آتی اور یہی وجہ ہے کہ میں عورت مارچ میں حصہ لینا چاہتی ہوں تاکہ عورتوں کے حقوق کے لیے آواز بلند ہو اور انہیں وہ حقوق ملیں جو ان کا حق ہے۔ میں چاہتی ہوں کہ ہم سب عورتوں کو یہ معلوم ہو کہ ہم سب کچھ خود کر سکتے ہیں اور ہمیں کسی مرد کی موجودگی کی ضرورت نہیں ہے۔ ہمیں خود آزاد ہونا چاہیے۔ معاشی طور پر، سماجی طور پر، ہمیں زندگی اپنے لیے جیتی چاہیے، کسی اور کے لیے نہیں۔^{۲۴}

صنف کی بنیاد پر تشدد:

ایک پلے کارڈ پر درج تھا "صنف کی بنیاد پر تشدد کا خاتمه کیا جائے" ایک خاتون نے یہ پوستر اٹھایا ہوا تھا جس میں لکھا تھا "مارو گے تو مار بھی کھاؤ گے" مارچ میں شریک خواتین نے عورتوں پر کیے جانے والے تشدد کے خلاف آواز اٹھائی۔ خواتین کا کہنا تھا کہ جب مرد عورت پر ہاتھ اٹھاتا ہے تو اس اٹھے ہوئے ہاتھ کو کوئی روکنے والا نہیں ہوتا، کبھی عورت پر ڈنڈوں کی بوچھار ہوتی ہے تو کبھی اسے پڑوں چھڑک کر جلا دیا جاتا ہے۔ ہمارے ملک میں خاص طور پر دینی خواتین آئے دن تشدد کا شکار ہوتی ہیں، اس ظلم کا خاتمه ہونا چاہیے۔ عورت مارچ کی اہم ترین اور بہلی تھیم تشدد کا خاتمه ہے۔ یہ نظرہ صرف عورت پر تشدد کے خلاف ہی نہیں بلکہ ہر اس انسان سے جڑا ہوا ہے جو معاشرے میں کسی بھی قسم کا تشدد سہتا ہے۔^{۲۵}

میری شادی نہیں آزادی کی فکر کرو:

عورت مارچ میں پاکستانی خواتین کے نعرے اسلامی اقدار کے تناظر میں

عورت مارچ میں شریک ایک نوجوان لڑکی کے ہاتھ میں یہ پلے کارڈ تھا "میری شادی نہیں میری آزادی کی فکر کرو" جس کے بارے میں خواتین کا کہنا تھا کہ وہ ایک آزاد زندگی چاہتی ہیں۔ ایک عورت کو شادی کی رات اس لیے مار دیا جاتا ہے کہ وہ کنواری نہیں تھی۔ کیا یہ غافلی نہیں ہے کہ عورت کو صرف جنسی عضو کے طور پر دیکھا جاتا ہے اور کوئی عورت اس سے آگے نکل کر یہ کہتی ہے کہ میں یہ نہیں ہوں میں انسان ہوں تو اس میں کیا غلط ہے۔^{۲۶}

کمیونٹیکیشن کے شعبے سے وابستہ اسلام آباد کی شنازیری، جنہوں نے ابھی تک شادی نہیں کی، کہتی ہیں کہ خواتین کا کریئر اور تعلیم ہونے کے باوجود بھی ان کی شادی کو سب سے اہم سمجھا جاتا ہے۔ وہ کہتی ہیں کہ معاشرہ لڑکی اور اس کے والدین میں ایک خوف ڈال دیتا ہے کہ اگر ابھی شادی نہ ہوئی تو کبھی نہیں ہو گی۔ شناکا مزید کہنا تھا کہ ہماری سوسائٹی میں عورت کو برابر سمجھا ہی نہیں جاتا، ہم نے معاشرے میں اس کے کردار کو معین کر دیا ہے کہ اس کا کام کچن میں رہنا، اپنے شوہر بچوں کی خدمت کرنا اور بچوں کا خیال رکھنا ہے جب کہ اس کا کریئر بہت بعد میں آتا ہے۔ لوگوں کو خود مختار خواتین پسند نہیں ہوتیں وہ ان کی ذہنی آزادی سے پریشان ہوتے ہیں۔ شناپنی زندگی سے مطمئن ہیں اور خود کو ایک کامیاب انسان سمجھتی ہیں۔ وہ کہتی ہیں میرے کام کا تجربہ بہت اچھا ہے اور میں مکمل ہوں۔ وہ کہتی ہیں میں شادی کے خلاف نہیں ہوں لیکن چاہتی ہوں کہ جس سے میری شادی ہو اس سے میری مطابقت ہو۔ سمجھوتہ شادی کے بعد ہونا چاہیے، آپ کو کبھی ایسا نہیں لگنا چاہیے کہ آپ کی شادی ہی ایک سمجھوتہ ہے۔^{۲۷}

سوشیال اوپری کی پروفیسر ندا کرمانی کا لکھا ہے کہ میں اس لیے مارچ کر رہی ہوں کیوں کہ لڑکیوں کو کہا جاتا ہے کہ وہ اونچا ہس نہیں سکتی، عورتوں کو سکھایا جاتا ہے کہ ان کی زندگی کا واحد مقصد کسی کی بیوی بننا ہے۔ صحافی ایلیاز ہرہ میں مردانہ رعونت کا نشانہ بننے والوں کے لیے مارچ کر رہی ہوں۔ میں ان عورتوں کے لیے مارچ کر رہی ہوں، جو گول روٹی نہ بنانے کی وجہ سے مار دی گئیں۔ میں ان لڑکیوں کے لیے مارچ کر رہی ہوں جن کی زرد سی شادی کردی جاتی ہے۔^{۲۸}

درج بالا پورٹل کی روشنی میں مذکورہ نعروں سے پاکستانی معاشرے میں ان صفات کی نشاندہی ہوتی ہے:
۱۔ خواتین کو لباس، تفریح اور روزگار کے حوالے سے اسلامی اور ثقافتی پابندیوں کا سامنا ہے۔

۲۔ والدین لڑکیوں کی جلد از جلد شادیاں کر کے اپنی ذمہ داریوں سے سبکدوش ہونا چاہتے ہیں اس معاملے میں وہ لڑکیوں کی مرخصی کو اہمیت نہیں دیتے۔

۳۔ شوہر بیویوں پر بے جا شد کرتے ہیں، انہیں شوہروں کی محض مملوک سمجھا جاتا ہے مزید، آس خراب صحت کے باوجود عورتوں کو بچ پیدا کرنے کے لئے مجبور کیا جاتا ہے۔

۴۔ خواتین کو گھر بیوی کام اور خدمت کرنے کے لئے مجبور کیا جاتا ہے۔ بچوں کی پرورش اور تربیت کی مکمل ذمہ داری عورتوں پر تھوپ دی جاتی ہے۔

۵۔ پورا معاشرہ خاندانی نظام میں جگڑا ہوا ہے جہاں سب کو خاندان کے بڑوں کی حاکمیت بلاپوں و پر انتظام کرنا پڑتی ہے۔
مباحث:

اولاً یہ بات کہ خواتین کو لباس، تفریح اور روزگار کے حوالے سے اسلامی اور ثقافتی پابندیوں کا سامنا ہے۔ ان پابندیوں

کی بنیادی وجہ یہ ہے کہ پاکستانی شافت اور اسلام دونوں خواتین کو پر دے کا پابند نہاتے ہیں۔ جہاں تک اسلام کی بات ہے تو قرآن نے صرف آزاد عورتوں کو پر دے کرنے کا حکم دیا ہے: "اے نبی! اپنی بیویوں اور اپنی صاحبزادیوں سے اور مسلمانوں کی عورتوں سے کہہ دو کہ وہ اپنے اور اپنی چادر لٹکایا کریں۔ اس سے بہت جلد ان کی شناخت ہو جایا کرے پھر نہ ستائی جائیں گی اور اللہ تعالیٰ مجھے والا مہربان ہے۔"^{۲۹}

صحابی جویر یہ صدیقی بھی ان بینزز کو متنازع سمجھتی ہیں۔ ان کا کہنا ہے کہ وہ عورت مارچ کی مخالف نہیں لیکن چیزوں کو متنازع بنا کر مشہور کرنا درست عمل نہیں۔ ناٹکیں کھول کر بیٹھنا میرے نزدیک عورتوں کی خود مختاری نہیں، سگریٹ پینا، یہ وہیں امپاور منٹ نہیں، ہمارے معاشرے میں شدت پسندی ہے بہتر یہ ہے کہ ہم چیزوں کو خطرناک نہ بنائیں۔^{۳۰}

محمد عطا اللہ صدیقی اپنے ایک مضمون "این جی او ز مافیا کی بو کھلاہٹ" میں لکھتے ہیں کہ انسانی حقوق، آزادی نسوان اور ترقی کے نام پر کچھ این جی او ز مغرب کی صیہونی لاپی کے خطرناک ایجنسی کی پاکستان تکمیل میں معروف ہیں۔ یہ ایک بہت بڑا فتنہ ہے جس سے وطن عزیز کی شناخت اور سالمیت کو شدید خطرات لائق ہیں۔ فلاخ و بہبود تو محض ایک cover ہے، اصل میں ان این جی او ز کا بنیادی مقصد پاکستان جیسے اسلامی ملک میں لا دینیت اور جنسی بے راہ روی کو فروع دینا ہے۔^{۳۱}

اسلام نے خواتین کو باپر دہ ہو کر تفریحی سرگرمیوں کی نہ صرف اجازت دی ہے بلکہ اس کو پیغمبر اسلام ﷺ کی مبارک سنت سے مزید مزین بھی کیا ہے۔ رسول مکرم ﷺ تو اپنی زوجہ محترمہ کو کھلیوں کا نظارہ کروانے کیلئے کھڑے رہے تاکہ وہ آپ کے کندھے کے پیچھے سے دیکھ سکیں اور اس وقت تک کھڑے رہے جب تک وہ اپنی مرضی سے دیکھتی رہیں۔^{۳۲} آں جناب ﷺ نے ان کی تفریحی خواہش کو پورا کرنے کیلئے ان کے ساتھ دوڑ کا مقابلہ بھی کیا۔^{۳۳} یہ اسلامی روایات ہیں لیکن پاکستانی معاشرے میں ان اقدار کا فدانا ہے، جس سے ظاہر ہوتا ہے کہ پاکستان کی شفاقتی اور سماجی بنیادوں میں اسلامی تعلیمات کی اثرات ابھی تک نانچتے ہیں۔ معاشری سرگرمیوں کے حوالے سے بھی اسلامی تعلیمات میں مرد و عورت کا کوئی فرق نہیں ہے۔ جناب رسول مکرم ﷺ کی پہلی زوجہ محترمہ کے بارے مستند ذرائع سے ثابت ہے کہ وہ عرب کی مشہور دیانت دار تاجرہ تھیں۔^{۳۴}

ثانیاً جہاں تک اس بات کا تعلق ہے کہ والدین لڑکیوں کی جلد از جلد شادیاں کر کے اپنی ذمہ داریوں سے سبد و شہونا چاہتے ہیں اس معاملے میں وہ لڑکیوں کی مرضی کو اہمیت نہیں دیتے تو اس کی وجہ یہ ہے کہ پاکستانی معاشرے میں لڑکیوں کی شادی والدین کی مذہبی، اخلاقی اور سماجی ذمہ داری سمجھی جاتی ہے۔ شادی نوع انسانی کی بقا کا نام ہے، خود عورت اپنے ہونے میں شادی کی محتاج ہے، اگر اسی طرح سارے کے سارے آزاد ہوتے اور شادی نہیں ہوتی تو پھر نسل انسانی کیسے آگے چلتی؟ نسب سے جڑے ہوئے بہت سارے نفقہ اور اوراثت جیسے مسائل حل طلب رہ جاتے۔ اس لئے اسلام میں نکاح کی بڑی اہمیت ہے۔^{۳۵}

شادی کے بجائے آزادی کا مطلب یہ ہے کہ عورت ہر قسم کی ذمہ داریوں سے آزادی چاہتی ہے۔ کیوں کہ شادی کی صورت میں ایک گھر کی ذمہ داری اس کے کائدھوں پر آپتی ہے۔ کیوں کہ وہ خاتون جو صبح سے شام تک نوکری کرتی ہے اور شام کو تھکی ہوئی جب گھر پہنچتی ہے تو اسے تو خود آرام کی ضرورت ہوتی ہے ایسے میں وہ ایک کنبے کا بوجھ کیسے برداشت کر سکتی ہے۔ پھر حملہ ہونا، بچہ پیدا کرنا، اس کی پرورش کرنا، یہ ایک بہت ہی صبر آزمہ اور دشوار مرحلہ ہوتا ہے، ایسے میں نوکری پیشہ مائیں "آیا رکھتی ہیں" یا "ڈے کئیر سینٹر" میں اپنا بچہ چھوڑ دیتی ہیں۔ اس طرح ان بچوں کی شروع سے ہی نفیسیت پر برداشت ہے۔ نیو

یا رک ٹائیڈر میں ایک آر ٹیکل Study links working mothers to slower learning میں شائع ہوا تھا جس کا مطلب یہ تھا کہ جلد نوکری شروع کر دینا ان کے بچوں کی ذہنی نشوونما پر غلط اثرات مرتب کرنا ہے۔ اس آر ٹیکل میں یہ لکھا گیا تھا کہ جو بچے زیادہ تر وقت ڈے کئی میں گزارتے ہیں وہ غصیل ہو جاتے ہیں اور ان کی طبیعت میں بہت ساری کی رہ جاتی ہے۔ جسے صرف ماں ہی پوری کر سکتی ہے اور کوئی نہیں۔ اس روپوٹ کے مطابق پورا دن ملازمت کرنے والی ماں کے بچے سکول میں بہت خراب نتائج کے حامل ہیں۔ ایک ریسرچ کے مطابق: جلدی گھر آجائے والی ماں کے بچے کے اے لیول پاس کرنے کے چانز ۵۰/۶۰ فنی صد تک بڑھ جاتے ہیں۔ فُل نائم ملازمت کرنے والی ماں کے بچوں میں نفیاتی امراض بھی زیادہ دیکھنے میں آئے ہیں۔^{۲۶}

اسلامی شریعت نے لڑکیوں کی تعلیم و تربیت کے بعد ان کی شادی کرنے والے کی فضیلت کو بیان کیا ہے۔ جیسا کہ ابوسعید خدری رضی اللہ عنہ نے رسول مختار ﷺ کا ارشاد نقل کرتے ہوئے فرمایا: جس شخص نے تین بچیوں کی کفالت کی، انہیں زیور ادب سے آراستہ کیا اور ان کی شادی کر دی اور حسن سلوک کیا تو وہ جنت کا مستحق ہوا۔^{۲۷} رہی بات لڑکیوں کی شادی کے معاملے میں خود ان کی مرضی کی توبیہاں بھی پاکستان کا لکچر اور اسلامی تعلیمات الگ الگ مقامات پر نظر آتے ہیں۔ رسول مکرم ﷺ کا واضح ارشاد موجود ہے کہ لڑکی کا نکاح اس کی مرضی کے بغیر نہ کیا جائے۔^{۲۸}

ثالثاً یہ کہ شوہر یا بیویوں پر بے جانتشند کرتے ہیں، انہیں شوہروں کی محض مملوکہ سمجھا جاتا ہے مزید برآل خراب صحت کے باوجود عورتوں کو بچے پیدا کرنے کے لئے مجبور کیا جاتا ہے۔ قرآن مجید نے عورتوں کے ساتھ نیک سلوک کرنے کا حکم دیا ہے۔^{۲۹} عورتوں پر بے جانتشند کو اسلام نے جائز قرار نہیں دیا۔^{۳۰} احادیث کے ذخیرہ میں جا بجا یا بیویوں کے حقوق ادا کرنے اور ان کے معاملے میں اللہ سے ڈرانے کی تاکید کی گئی ہے۔^{۳۱} یہاں تک کہ جناب رسالت آب اللہ ﷺ نے عورتوں کے ساتھ حسن سلوک کو مردوں کے لئے اچھائی کا معیار قرار دے دیا۔^{۳۲} اس تفصیل کی موجودگی میں یہ بات بدہائتاً معلوم ہو سکتی ہے کہ اگر کسی معاشرے میں خواتین پر تشدد روپوٹ ہوتا ہے تو وہاں معاشرتی اقدار اسلامی نہیں ہیں۔

رابعاً یہ کہ خواتین کو گھر بیوکام اور خدمت کرنے کے لئے مجبور کیا جاتا ہے مزید برآل بچوں کی پرورش اور تربیت کی کمل ذمہ داری عورتوں پر تھوپ دی جاتی ہے۔ اس کیوضاحت اسلامی شریعت میں یہ ہے کہ عورتوں اور بچوں کی مالی ضروریات کا نکیل مرد کو بنایا گیا ہے۔^{۳۳} اب اگر وہ اس ذمہ داری سے عہدہ برآ ہونے کے لئے گھر سے باہر جائے گا تو عورت اس کے بعد گھر بیوامور کی گمراہ ہوگی۔^{۳۴} عورت اگر گھر بیوکام کاچ کرے تو وہ مرد و عورت کی باہمی رضامندی اور آپس کی محبت اور اپنائیت کی وجہ سے ہو گانا کہ مجبوری کی وجہ سے۔ گھر بیوکام کاچ میں بھی ایک بچے مسلم کے لئے نبی مکرم ﷺ کا اسوہ حسنہ یہ ہے کہ آپ گھر کے کاموں میں ازواج مطہرات کا ہاتھ بٹاتے اور اپنے دست مبارک سے کام کر لیا کرتے تھے۔^{۳۵} پاکستان میں جب سے آزادی مارچ کی گونج سنائی دی جانے لگی تب سے ہی برابری کی سطح کی آوازیں بھی اٹھنے لگیں، اور یہ آوازیں دیگر شعبوں کی طرح گھروں کی حدود میں بھی داخل ہو گئیں پھر بچے کی پرورش مسئلہ بن کر رہ گئی۔ کہا جانے لگا کہ عورت ہی کیا ذمہ دار ہے ہر وقت بچہ سنبھالنے کی؟ خالق کائنات نے عورت کی تخلیق ہی اس انداز کی کی ہے کہ اس میں بچے کی پرورش کی صلاحیت رکھی ہے، اسے حاملہ ہونے کے وصف سے نوازا ہے، اس کے دو دھمکیوں کی غذا بنا یا ہے، پھر عورت اس قدر نالاں کیوں ہے؟

آج کی ماں کے پاس اپنے بچوں کے لیے وقت نہیں ہے، وہ کہتی ہے کہ میرا بھی اپنی زندگی پر کچھ حق ہے، سارا دن بچے پالنا لیا ہیں میری زندگی ہے۔ ان میں سے اکثریت ان ماں کی ہے جو ملازمت پیشہ ہیں، کچھ وہ ماں ہیں جو آزادی مارچ کے نعروں میں اپنا دن رات ایک کر دیتی ہیں لیکن وہ کھانا گرم نہیں کرنا چاہتیں۔ جب ان کے بچے ماں سے کچھ کھانے کی فرمائش کرتے ہیں تو یہ ان کے ہاتھوں میں پیسے تھا کر فاسٹ فوڈ کا راستہ دکھاتی ہیں۔

رہی بات بچوں کی پرورش اور تربیت کی تو یہ ذمہ داری عقلًا اور شرعاً عورت پر ہی عائد ہوتی ہے۔ عقلًا یوں کہ جب مرد مالی ذمہ داریوں کو پورا کرنے کی غرض سے باہر ہو گا تو بچوں کی دلکشی بھال گھر میں موجود خاتون خانہ کو ہی کرنا ہو گی، ہاں یہ ضرور ہے کہ بعض صورتوں میں اگر عورت بچوں کی دلکشی بھال کا معاوضہ لینا چاہے تو مرد سے تقاضا کر سکتی ہے۔^{۷۸} بصورتِ دیگر مرد کو بچوں کی دلکشی بھال کے لئے کسی دوسرا خاتون کا انتظام کرنا ہو گا اور یہ امر پہلی خاتون کے لئے زیادہ ناگوار ہو گا۔ شریعت اسلامیہ میں بچے کی پرورش کرنے کو "حضانت" سے تعبیر کیا گیا ہے۔ تمام فقہا اس بات پر متفق ہیں کہ بچے کی پرورش کا سب سے پہلا حق اس کی ماں کا ہے۔ گویا کہ اسلام نے بچے کی دلکشی بھال کو عورت کا فرض نہیں بلکہ اس کا اولین حق قرار دیا ہے۔^{۷۹} مشہور مستشرقہ کیرن آرم سڑانگ نے لکھا:

"ہمیں یہ بات بھی مد نظر کھنی چاہیے کہ میسیگی یورپ میں خواتین کو اس قسم کے حقوق (جو اسلام نے دیے) حاصل کرنے کے لیے انیسویں صدی تک انتظار کرتا ہے اس کے باوجود قانون کا جھکاؤ بدستور مردوں کی طرف ہے۔"^{۸۰} اپنی ایک اور کتاب میں لکھتی ہیں: "قرآن عورتوں کو ایک قانونی رتبہ دلانے کی کوشش کر رہا تھا جو بیش تر مغربی خواتین کو انیسویں صدی تک بھی حاصل نہ ہو سکا"۔^{۸۱}

خامساً یہ کہ پورا معاشرہ مشترکہ خاندانی نظام میں جگڑا ہوا ہے جہاں سب کو خاندان کے بڑوں کی حاکیت بلاچون وچرا تسلیم کرنا پڑتی ہے۔ خاندانی نظام کے مسئلے میں مشرقی اور مغربی اقدار و مختلف انتہاؤں پر کھڑی ہیں۔ ہمارے ہاں مشرق میں مشترکہ خاندانی نظام رائج ہے۔ اس نظام میں بچے بلوغت کے بعد بلکہ شادی کے بعد بھی اپنے والدین کے ساتھ رہتے ہیں، یا یوں کہیں کہ بوڑھے والدین اپنے بچوں کے ساتھ رہتے ہیں۔ اسلام نے والدین کے ساتھ حسن سلوک کا حکم دیا ہے۔^{۸۲} جس کی تعمیل مشترکہ خاندانی نظام میں بخشن و خوبی ہوتی ہے لیکن اس میں کچھ افراد کے حقوق پامال بھی ہوتے ہیں۔ یہ یوں کے حقوق میں ان کا الگ گھر ہے جہاں وہ اپنے شوہر کے ساتھ آزادانہ زندگی گزاریں،^{۸۳} اسی طرح ان کا حق ہے کہ شوہر کے رشتہ داروں سے پر دہ کریں۔^{۸۴} اس نظام میں یہ یوں کے مذکورہ حقوق پورے نہیں ہوتے۔ علاوہ ازیں بوڑھے والدین اپنے بچوں کے ساتھ ساتھ ان کی ازواج اور اولاد کے لئے بھی حاکم کا درجہ رکھتے ہیں جس سے غلامی کا تاثرا بھرتا ہے۔ مغرب میں مشترکہ خاندانی نظام کا کوئی تصور موجود نہیں ہے۔ ہر فرد اپنے فیصلے میں آزاد ہے اور خود ذمہ دار ہے۔ بلوغت کے بعد والدین بچوں کے لئے ایک اجنبی کی سی حیثیت رکھتے ہیں۔ وہاں جب مال باب بوڑھے ہو جاتے ہیں تو ان کے لیے اولڈ ہاؤس ہوتے ہیں جہاں وہ تھائی کا شکار ہو کر مختلف ذہنی امراض میں متلا ہو جاتے ہیں۔

پیر محمد کرم شاہ الازہری لکھتے ہیں:

"مغربی معاشرہ کی تقلید میں آخر ہم اتنے بے تاب کیوں ہیں؟ کیا ان کے گھروں میں سکون کی وہ چاندنی چکلتی ہے جس

عورت مارچ میں پاکستانی خواتین کے نعرے اسلامی اقدار کے تناظر میں

سے ہمارے گھروں کے صحن منور ہیں؟ کیا وہاں شوہر اور بیوی میں وہ اعتماد موجود ہے جس سے ہم یہاں لطف اندوز ہیں؟ وہ تو عورت کو گھر کی چار دیواری سے نکال کر خون کے آنسو رورہے ہیں اور ہم وہ سوتختہ سامان ہیں کہ اپنی پاکیزہ روایات کی متاع عزیز کو لٹا کر ان کی پیرودی کے لیے پر قول رہے ہیں۔ آؤمل بیٹھیں اس تقریب میں کوئی نے سے پہلے ایک مرتبہ صلاح مشورہ تو کر لیں۔^{۵۳}

نتائج بحث:

پاکستان کے لوگ عقائد، عبادات اور انفرادی لحاظ سے اگرچہ مسلمان ہیں لیکن ان کی معاشرت اور سماج بھی ثابت اجتماعی اسلامی اصولوں سے ہم آہنگ نہیں ہیں۔ معاشرے کی اصلاح کی ضرورت ہے اور وہ صرف اسلامی اقدار کی روشنی میں ہی ہو سکتی ہے۔ آج پاکستانی عورت جس دور اہم پر کھڑی ہے اور اپنے حقوق کا مطالبہ کر رہی ہے اگر وہ فکری طور پر اسلامی سوچ رکھتی تو لازماً وہ حقوق جس کی یہ متلاشی تو وہ تو اسلام کے دامن میں موجود ہیں۔ عورت کو تو آزادی چاہیے؟ لیکن کیسی آزادی؟ وہ جو مغرب میں میسر ہے؟ مغرب میں تو مادر پدر آزادی ہے جو ہمارے یہاں جانوروں کو تو حاصل ہوتی ہے لیکن پاکستان کا آئین اور قانون اس آزادی کی اجازت نہیں دیتا کہ کوئی مرد یا عورت اپنی مرضی سے ایسی سے زندگی گزارے جو کہ مغرب میں رائج ہے، جہاں ماں باپ اپنے بچے کی اخلاقی تربیت نہ کر سکیں۔ یہ سو شل میڈیا کا دور ہے، بچوں کو نہیں معلوم کہ صحیح سمت کیا ہے، کل کوئی بچہ کسی خطرناک تنظیم کے ہاتھ لگ گیا تو اس کے بگاڑا ذمہ دار کون ہو گا؟ ہمارے ملک میں حقوق نسوں کے نام پر سیدھی سادی خواتین کو مخصوص اینہنے کے مطابق عورت مارچ کے لئے اسکا یاجارہ ہے۔ جیسا کہ مسز تنویر ندیم نے اپنے مقالے "این جی او ز اور ان کی سرگرمیاں" میں اس کا حوالہ دیا ہے۔ "یہ این جی او ز اکثر و پیشتر مسلمانوں کی غربت اور بے بی سے فائدہ اٹھا کر انہیں پیسے کے بل بوتے پر بھی عیسائی بنارہی ہیں، حقوق نسوں اور آزادی خواتین کی علم بردار این جی او ز کی اکثریت غریب، پسمندہ، پریشان حال اور بے سہارا خواتین کی مجبوریوں سے پورا پورا فائدہ اٹھاتے ہوئے انہیں اپنے مذموم مقاصد کے لیے استعمال کرتی ہیں۔ یہ ظاہر ان کی غنم گسوار اور خیر خواہ بن کر انہیں شوہروں اور خاندانی نظام سے بغاوت پر اکساتی ہیں۔ ان این جی او ز نے ایسی خواتین کو ایسے سبق پڑھائے کہ گھروں کے گھرا جڑ کر رہ گئے۔ حتیٰ کہ بعض خواتین کو انہوں نے پیسے، شہرت اور اعلیٰ معیار زندگی کی چک سے اتنا انداھا کر دیا کہ وہ اپنی روایتی حیات نقدس کی دھیان بکھیرتے ہوئے سر بازار بکنے کو بھی تیار ہو گئیں۔^{۵۴}

شوہدیہ بھی ہیں کہ پاکستان میں مختلف طبقات میں رہنے والی عورتوں کو حقوق نہیں ملتے۔ ثبوت اس بات کے بھی ملے ہیں کہ ہمارے ہاں خواتین گھر بیو شدد اور ظلم کا شکار ہوتی ہیں۔ انہیں وراثت سے محروم کر دیا جاتا ہے، کہیں ونی اور کہیں کاروکاری اور کہیں تعلیمی میدان میں ان کو پیچھے رکھا جاتا ہے، کہیں وٹے شے کی شادی اور کہیں قرآن کے نام پر انہیں ساری زندگی کے لیے پابند سلاسل کر دیا جاتا ہے۔ یہ ہمارے معاشرے کی ایک انتہاء ہے اور دوسرا سی انتہاء وہ ہے جہاں عورت مارچ کی خواتین کھڑی ہیں۔ ان دو انتہاؤں کے درمیان ایک اعتدال کا راستہ بھی ہے۔ وہ شریعت اسلامی کا راستہ ہے۔ پاکستانی معاشرہ مسلمانوں کا معاشرہ ہے۔ اس معاشرے کے لئے اسلامی اقدار کی دعوت قابل قبول بھی ہو گی اور ان کا نفاذ آسان بھی ہو گا۔ اسلام کے دامن میں خواتین کے لئے منصفانہ حقوق بھی ہیں اور احترام و محبت کے ساتھ پذیرائی بھی۔



This work is licensed under a [Creative Commons Attribution 4.0 International License](#).

حوالہ جات (References)

- ۱۔ ثانی، ڈاکٹر حافظ محمد، محسن انسانیت اور انسانی حقوق، دارالاشعاعت، کراچی، ص: ۳۲۷-۳۲۰
- Sani ,Dr,Hafiz Muhammad, Mohsin Insaniat or Insani Haqooq,Pubilisher darul Ishat,Krachi
- ۲۔ ایم ایم شاہد، تعارف مذاہب عالم، نیو بک پبلیس لاہور، ص: ۹۲
- S M Shahid,Taarif Mazahib Alam,New Book Palase Lahore,P92
- ۳۔ غلام رسول، چودھری، مذاہب عالم کا تقابلی مطالعہ، علمی کتب خانہ، لاہور، ص: ۳۹۳
- Ghulam Rasool Chohdry,Mazahib alam ka Taqabli Mutalaha, Ilmi Kutub Khana,Lahore,P393
- ۴۔ بھٹی، پروفیسر اقبال احمد، مختصر واقفیت عالمی، بھٹی پبلیشرز، جمل، ۱۹۸۵ء، ص: ۱۱۲
- Bhaati, Prof,Iqbal Ahmed, Mukhtasar waqfiyat ama, Bhati Publisher,Jahlum,P112
- ۵۔ مودودی، سید ابوالا علی، پردہ، اسلامک پبلیکیشنز لاہور، ص: ۲۵-۱۵
- Mudodi,syed abul ahla,Parda ,Islamic publisher Lahore,P15.25
- ۶۔ عمری، سید جلال الدین انصر، عورت اسلامی معاشرے میں، اسلامک پبلیکیشنز، لاہور، ص: ۲۸-۲۷
- Umri, Syed Jalal udin Ansar,Ourat Islami MoAshry Main,Publisher,Islamic Publication,P28
- ۷۔ شرمبارک علی، ڈاکٹر، تاریخ اور عورت، تاریخ پبلیکیشنز، اسٹریٹ ۳۹، مزینگ روڈ لاہور، ص: ۵۲-۵۰
- Samar Mubarik ali, Dr, Tareekh or Ourat,Publisher Tareekh Publications Book streat,Muzang Road Lahore,P 52
- ۸۔ دل دیوارنٹ، انسانی تدبیب کارنقا، (اردو)، مترجم: تونیر جہاں، فکشن ہاؤس اے مزینگ روڈ، لاہور، ۲۰۰۳ء، ص: 112
- Dil Dewartint, Insani Tahzeeb ka Irtaqa,Publisher,Fiksh House, Muzang Road Lahore,P 112
- ۹۔ احمد بخش، پروفیسر حافظ، جمال کرم، مطبوعہ ضایاء القرآن پبلیشرز لاہور، ج: ۲، ص: ۱۲۳
- Ahmed Bakash,Prof, Hafiz Kamal Karam,Publisher, Zia ul quran Publisher,V2 ,P163

* روزنامہ جنگ، لاہور، ۲۸ مارچ، ۱۹۹۵ء

Daily Jang, Lahore, 28 March, 1995

11 Un-Briefing papers "The World Conferences" Developing Priorities For the 21st century New York United Nations, (Report) P32.33

12 The Best Of Times, The Worst Of Times: Feminism in the United States by Jahanne Brenner, p.33

13 <https://twitter.com/rohamc7/status/1236785320215089153>

14 <https://www.bbc.com/urdu/pakistan-51624864>

15 <https://www.bbc.com/urdu/pakistan-51624864>

16 <https://www.bbc.com/urdu/pakistan-47486227>

17 <https://www.bbc.com/urdu/pakistan-51624864>

18 <https://www.bbc.com/urdu/pakistan-47494566>

19 <https://www.bbc.com/urdu/pakistan-51786561>

20 <https://www.urduvoa.com/a/aurat-march-social-media/4817921.html>

21 <https://www.bbc.com/urdu/pakistan-47494859>

22 <https://www.bbc.com/urdu/pakistan-47486227>

23 <https://www.bbc.com/urdu/pakistan-51786561>

24 <https://www.bbc.com/urdu/pakistan-47486227>

25 <https://www.bbc.com/urdu/pakistan-51786561>

26 <https://www.bbc.com/urdu/pakistan-51769415>

27 <https://www.bbc.com/urdu/pakistan-50576050>

28 <https://www.urduvoa.com/a/aurat-march-why-i-march-social-media/5305696.html>

٥٩ سورۃ الاحزاب :

ALQuran: 33 , 59

³⁰ <https://www.bbc.com/urdu/pakistan-51769415>

٢١٩، ٣٢٠: اپنگا، ص

Ibid, P420

٢٢٢ مسلم، امام، صحیح مسلم، کتاب صلواتہ العیدین، رقم الحدیث: 2064:

Muslim, Imam, Sahih Muslim, Hadith, 2064

^{۳۳}ابوداؤد، امام، سنن ابی داؤد، کتاب الجہاد، رقم الحدیث: 2578

Abu, Dawood, Sunan Abi Dawood, Kitabul Jihad, Hadith, 2578

^{۳۴}ابن سعد، محمد، طبقات ابن سعد، نسخہ اکیڈمی اردو بازار، کراچی، جلد اول، جزاول، ص: 150

Ibn Saad, Tabqat Ibn Saad, Publisher Nafees Academy, Urdu Bazar, V1, P150

^{۳۵}النساء: 3

AlQuran: 4, 3

^{۳۶} Tamar Levin, Study Links Working Mothers Slower Learning , New York Times, July-17, 2002

^{۳۷}ترمذی، امام، جامع ترمذی، باب ماجاء فی النفقه علی البنات علی الاخوات، رقم الحدیث: ۱۹۱۲

Tirmizi, Jamih Tirmizi, Hadith, 1912

^{۳۸}بخاری، امام، صحیح بخاری، کتاب النکاح، باب لائعن الاب وغیرہ الابکروالشیب إلابرضاه، رقم الحدیث: ۲۸۲۳

Bukhari, Imam, Sahih, Hadith, 4843

^{۳۹}النساء: 19

AlQuran: 4, 19

^{۴۰}بخاری، امام، صحیح بخاری، کتاب النکاح، باب ما کیره من ضرب النساء و قول الله (واضر بهن) ای ضرب بغیر مبرح، رقم الحدیث: ۲۹۰۸

Bukhari, Imam, Sahih, Hadith, 4908

^{۴۱}مسلم، امام، صحیح مسلم، کتاب انجیل، باب حجۃ النبي، رقم الحدیث: ۱۲۱۸

Muslim, Imam, Sahih Muslim, Hadith, 1218

^{۴۲}ترمذی، امام، جامع ترمذی، کتاب فضائل و مناقب، باب فضائل امہات المؤمنین، رقم الحدیث: 3895

Tirmizi, Jamih Tirmizi, Hadith, 3895

^{۴۳}سورۃ النساء: 34

AlQuran: 4, 34

^{۴۴}بخاری، امام، صحیح بخاری، کتاب العقون، باب کراپیۃ التطاویل علی الریقین و قوله عبدی او امّتی، رقم الحدیث: 2554

Bukhari, Imam, Sahih, Hadith, 2554

^{۴۵}ترمذی، امام، جامع ترمذی، باب معانی صفتیاتی الحوض، رقم الحدیث: 2489

Tirmizi, Jamih Tirmizi, Hadith, 2489

^{۴۶}سورۃ البقرہ: 233

AlQuran: 1, 233

^{۴۷}ابوداؤد، امام، سنن ابی داؤد، کتاب الطلاق، رقم الحدیث: 2276

عورت مارچ میں پاکستانی خواتین کے نعروے اسلامی اقدار کے تناظر میں

Abu dawood, Sunan, Abi Dawood, Hadith, 2276

۲۵۷ آرمسٹرنگ، کیرن، محمد پیغمبر اسلام کی سوانح حیات، تشریفات جنوری ۲۰۱۲، الحمدلہ کیٹ اردو بازار لاہور، ص: ۷۸

Armstarg, Keran, Muhammad Pagimber-e-Islam, P, 275

۲۶۰ آرمسٹرنگ، کیرن، پیغمبر اسلام، مترجم یاسر جواد، مطبوعہ نگارشات پبلشرز لاہور، ص: ۷۰-۱۰۸

Armstarg, Keran, Muhammad Pagimber-e-Islam, P, 107

۲۶۱ الاصرا: ۴

AlQuran: 17, 233

۲۶۲ اطلاق: ۶

AlQuran: 65, 6

۲۶۳ بخاری، امام، صحیح بخاری، باب لیکھون رجل بامرِ اللہ ذود محروم والدخول علی الغنیمة، رقم الحدیث: 5232

Bukhari, Imam, Sahih, Hadith, 5232

۲۶۴ احمد بخش، پروفیسر حافظ، جمال کرم، مطبوعہ ضیاء القرآن پبلشرز لاہور، ج: ۲، ص: ۵۸۱

Ahmed Bakhsh, Prof , Hafiz Jamal Karam, Publisher, Zia-ul-Quran,, Lahore, V2, P, 581

۲۶۵ خالد، محمد متنی، حقوق انسانی کی آڑ میں، ناشر مجلس تحفظ ختم نبوت حضوری باغ روڈ ملتان، ص: ۲۶۲-۲۶۵

Khalid, Muhammad Mateen, Haqooq insani ki Ar main, Publisher Majlis Khatma Nabowat,

Hazoori Bgh Multan, P 264